



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۴/۰۱



خالق رشید

«مکي پناه رانه کره ،

خو جرمني هغي راکره!»

(یوه ادبي طرحه)

د دنیا هرڅه، هره شیبه، هر رنگ او ترنگ تیریدونکی دی، خو یوڅه چې ورسره ملګري ویل کیږي، هغه دادی چې هیریري نه! طبیعت او انسانان هم یوشان نه دي اونه پر یوه حالت باندې پاتې کیږي ، د دنیا او زمان سپیره سیلی وریسي ده ، کله کله داسې درب اودرز ورکوي چې کله څنگه اوکله څنگه دواړه که دی وغواړي اوکه نه، ورباندې ویني، بنوونکي هم پوره شپيته کاله ډیرڅه ولیدل، ډیرڅه یې په ډیرو ژبو کې ولوستل ، ډیرڅه یې د انسان د پوهې او روښانتیا په خاطر نورو ته هم ورسول او هم می وروښودل ، خو دادی اوس په داسې یوه پړاو باندې په داسې ځای اوزمان باندې ودرید چې نه وروسته سم ور ښکاری اونه مخکې ، وایي زه یوآواره یم ، یومسلمان آواره چې کورمې ، کلي مې او وطن مې راته سوراورشو، زه یو سوري یم ، زه یو عراقي یم او زه یو افغان یم او یو مسلمان یم چې هرڅه یې راباندې وکړل، وېي وژلم ، وېي ستایم ... جنت او شهادت یې را ته له یوموتي ډالرو سره په مخکې کیښودل او قوماندې یې راکره چې درڅه حوري او غلیمان دجنت په دروازو کې له شیدو او شرابو سره یوځای درته ولاړل دي ... خوخیله یې له سنبل بویه چلتاروسره په مرمرینو مانیوکې دهغو خیالي حورو پرځای د نازنینوپه مړوندونو باندې خوبونه نه پوره کیدل :

اوپوره مې نه کړې دخوانی خوبه ...

هو، زه له هغوی وم چې ترهغه ځایه ونه رسیدم، هغه لاره چې دوی راته ټاکلې وه ، هو، هغه دجنتونو او ... هغه مې غلظه کره او یوڅوخواخوري داسې وو چې زه یې پر هغه لورپرښودم ... دخپل چوپړ په خاطر یې له ډیرو گرویرنو اوڅارنو وروسته چې گواکي کوم قاتل خو به نه یم راوستم او دلته یې دهغه پلار او مور پرځای ودرولم چې ترما دمخه یې کیسه ماته خلکو کوله او ویلي یې وو :

« ما په یوه کوټه کې پنځه اولادونه لوی کړل ، ومې روزل خو اوس زما له پاره دهغوپه پنځو سرايو کې ديوې شپې تیرولو له پاره هم ځای نشته ...

هو، دیوه سرای ته ورغلم راته وېي ویل چې ځان ددې وطن په شان کره، که نه زه درباندې شرمیرم ... بل ته ورغلم په قهرمې تری واوریدل تا ماته څه کړي ؟ دریم ته ورغلم، راته وېي ویل : جین دې خراب دی ، زه دولې ښایسته نه پیدا کولم ؟ ... څلورم مخکې له مخکې یې خبر راکړی وچې له ماسره کارمه لره ... زما ماشومان هم تا غوندې کیږي ، نه غواړم چې دوی هم تا غوندې شي ... او د وروستي پر دروازه لاسم نه وم ورننوتی چې په اغزنه ژبه یې ترغور راتیره کره، شپيته کاله دی په چټیاتوکې ضایع کړل ، انگریزي به دی زده کړې وای ، دانگریزانو نوکرشوی به وي ، اوس به دهرڅه خاوند وي، له ماسره هم ستا د ژوند دکرنتي نسخه نشته، څه چیرې چې دی ښه هلته دی شپه !»

ما ښام تیاره و، چې ترې را روان شوم ، خو نه پوهیدم چې چیرې ځم ... د چا کره ، له چا سره ... ای الله ؟ کورېي دښار پرلوره باندې و، دټول ښار بي شمیره څراغونو ته مې په ځیرځیروکتل ، چې ټولو په مستیو سترگکونه راته وهل ، داسې چې نه پوهیدم راته خاندې اوکه راته ژاري ... څراغونو دټول ښارډیرې تیارې روښانه کړې وې ، خوزما دزړه دردمني کوڅې ته یوه ریا هم نه راتله ... نه پوهیدم چې چیرې ولارشم ، تردغو ملیونو څراغونو لاندې دپټې له پاره هم ځای نه و، ډبرین دیوال ته مې ډه ډه ورکړه ، چې د زاړه موبل زنگ مې په شرنگا شو، ترنگ ترنگ ، ترنگ ... زره نازره مې ټټې کیښه ، دیو چا غږ مې ترغورشو :

د پانو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې دلیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولئ

- مایک د کلیسا ساتونکي ...

خواب مي ورکړ ، دنوی کال مبارکي مي ورته وویلہ ... زریې خواب راکړ :

- نن شپه دلته ډیر خلک راځي ... راځه نن زما میلمه یې ...

بس نیغ وړ روان شوم ، زه او هغه په یوه وخت کې دلته مهاجر شوي وو ، هغه له اکراین څخه راغلی و اوزهم له ...
ورغلی وم ، ما بنام تیاره و... ورسیدم ، زما لاره یې څارله ، راته خوشاله شو ، خو زما په اوتره ورځ باندي
دی نه پوهیده ... ورسره پاتي شوم ، په شپه کې مي د آرامی احساس ورسره وکړ ، نیمه شپه وه ، آرام پروت وم ،
خپله ستړي ورځ را یاده شوه ، خپلي نا چاری ته سوچ تر خوب دمخه یو وړم ... چې په همدغه شپه کې مي د جرمني
دمشرې میرکل هغه وینا تر غور شوه چې دمسلمانو مهاجرو په اړه یې ویلي وو :

« موږ به خپلو ماشومانو ته ووايو چې سوري او عراقي مهاجرو موږ ته پناه راوړه ، موږ پناه ورکړه ، په داسې

حال کې چې مکه ترموږ دوی ته ورنژدی وه ، خو هغوی پناه ورنه کړه ... »

اوما دیوه مسلمان په توگه ددغي خواخوږي او رښتیني جملې په وړاندي دخپل اسلامیت او خپلي مکې؟! دغریبې په
وړاندي خپله ژړا تم نه شوای کړای ... ???

پای

ادمنتون ، کاناډا

د ۲۰۱۹ کال د جنوري ۷

rasidan_g@yahoo.com

د پانوی شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلپکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ